

دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

جامعہ ملیہ اسلامیہ نے مستقبل میں اشتراکات اور تعلیمی لین دین کے مواقع کے جائزے کے لیے
فلپائن کے اعلیٰ سطحی وفد کے ساتھ میٹنگ کی

New Delhi, June 26, 2025

شعبہ تعلیمات، جامعہ ملیہ اسلامیہ نے حال ہی میں بینکویٹ کی ریاستی مقامی حکومت کے اعلیٰ سطحی وفد کے ساتھ مفاہمت نامے پر تبادلہ خیال کے سلسلے میں ایک میٹنگ کی۔ سمجھوتے کا مقصد ٹیچر ایجوکیشن پروگرام کے استحکام پر خصوصی توجہ کے ساتھ فریقین کے درمیان تعلیمی لین دین، پیشہ ورانہ ترقی اور بین تہذیبی و ثقافتی افہام و تفہیم کو فروغ دینا ہے۔

مفاہمت نامے میں جامعہ اور بینکویٹ کے اداروں کے درمیان تدریسی و غیر تدریسی عملے اور طلباء کے باہمی لین دین سے متعلق منصوبوں کا خاکہ پیش کیا گیا۔ اس میں پیشہ ورانہ ترقی کے فروغ کے لیے بینکویٹ کی صوبائی مقامی حکومت کے اساتذہ اور اسٹاف کے لیے باہمی ورچوئل اور آن سائٹ تربیت کی بھی تجویز تھی۔ مزید برآں یہ سمجھوتہ فریقین کے درمیان ساجھیداری کو تعلیمی میدان سے بڑھا کر تہذیبی سفارت تک لے جانے کے لیے بینکویٹ کے شعبہ تعلیم (ڈی پی ایڈ) اور بینکویٹ کی صوبائی مقامی سرکار کے نمائندوں کے لیے بین تہذیبی و ثقافتی افہام و تفہیم کے فروغ پر زور دیتا ہے۔

فلپائن کا وفد شعبہ تعلیم کے ایسٹیل پی۔ لیون کرینو، ای ڈی ڈی، سوسو تھری ریجنل / ڈائریکٹر چار۔ ڈی پی ای دی سی اے آر؛ لورنا ایم، یا کو، پی ایچ ڈی پروگرام اسپیسلسٹ تھری شامل تھے اس کے ساتھ ساتھ بینکویٹ گورنر کے ایگزیکٹو اسسٹنٹ راجیلا اے کرینو بھی شامل تھیں۔ اس موقع پر جامعہ کی جانب سے ڈین، شعبہ تعلیمات جامعہ، ملیہ اسلامیہ اور پروفیسر اوشوند رور پوپلی، ڈین بین الاقوامی تعلقات، جامعہ ملیہ اسلامیہ موجود تھیں اور ان کے ساتھ ساتھ شعبہ تربیت اساتذہ و نیم رسمی تعلیم کے فیکلٹی اراکین اور شعبہ تعلیمی مطالعات کے اراکین بھی موجود تھے۔

شرکا کی سرگرم شرکت اور مفاہمت نامے کے سلسلے میں افکار و خیالات کے اظہار نے اس پہل کی شرکت دار نہ مزاج اور اشتراک کی کردار کو اجاگر کیا ہے اور یقینی بنایا ہے کہ اس کے اہداف کامل طور پر تعلیمی مہارت اور عملی ضروریات میں پیوست ہیں۔ اس اشتراک سے توقع کی جاتی ہے کہ جامعہ کو تعلیمی پروگراموں کو مضبوطی دینے اور تحقیقی مواقع کی توسیع کے ساتھ فائدہ پہنچے گا جب کہ بینکویٹ کو اس سے راست طور پر اس کے معلمین کی پیشہ ورانہ صلاحیتوں کی ترقی اور بہتر تعلیمی معیار کا مقصد حاصل

ہوگا۔ اس ساجھیداری کا مقصد تہذیبی و ثقافتی افہام و تفہیم کو بہتر کرنا اور عالمی شہریت کی اقدار کو جزو زندگی بنانا ہے۔ یہ مفاہمت نامہ جامعہ اور بینکویٹ کے درمیان پائے دار شراکت و ساجھیداری کی سمت ایک اہم قدم ہے جس سے تعلیمی ترقی، پیشہ ورانہ فروغ اور ہندوستان اور فلپائن کے درمیان

پروفیسر صائمہ سعید
افسر اعلیٰ، تعلقات عامہ
جامعہ ملیہ اسلامیہ